
Skandaproktam Somarudrarchanamahattvam

ಸ್ಕಂದಪ್ರೋಕ್ತಂ ಸೋಮರುದ್ರಾರ್ಚನಮಹತ್ವಂ

Document Information



Text title : Skandaproktam Somarudrarchanamahattvam

File name : somarudrArchanamahattvamskandaproktaM.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 14 | 135-153||

Latest update : April 28, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org



ಸ್ಕಂದಪ್ರೋಕ್ತಂ ಸೋಮರುದ್ರಾರ್ಚನಮಹತ್ತ್ವಂ



ಉಮಯಾ ಸಹಿತೋ ದೇವಃ ಸೋಮ ಇತ್ಯಭಿಧೀಯತೇ .
ಉಮಾ ಜ್ಞಾನಮಯೀ ಶಕ್ತಿಃ ಸೈವ ವಿದ್ಯೇತಿ ಗೀಯತೇ .. 135..
ವಿದ್ಯಾಃ ಸರ್ವಾ ಉಮಾರೂಪಾ ವಿದ್ಯಾನಾಮೀಶ್ವರಃ ಶಿವಃ .
ವಿಷ್ಣುಬ್ರಹ್ಮಾದಿದೇವಾನಾಂ ಪ್ರಭುಃ ಸಾಂಬಃ ಸದಾಶಿವಃ .. 136..
ರುದ್ರಪಿಂಡಸಮುತ್ಪನ್ನಾ ಬ್ರಾಹ್ಮಣಾ ರುದ್ರದೇವತಾಃ .
ತತಃ ಕಾರ್ಯಂ ದ್ವಿಜೈನಿತ್ಯಂ ಶ್ರೀರುದ್ರಸ್ಯೈವ ಪೂಜನಂ .. 137..
ದೇವಾಶ್ಚ ಬ್ರಾಹ್ಮಣೋತ್ಪನ್ನಾಃ ಶಿವಾನ್ಯಾ ಬ್ರಾಹ್ಮಣಾಃ ಸುರಾಃ .
ತತೋ ದೇವೈಶ್ಚ ಕರ್ತವ್ಯಂ ರುದ್ರಸ್ಯೈವ ಹಿ ಪೂಜನಂ .. 138..
ವಿಶ್ವಾಧಿಕೋ ಋಷೀ ರುದ್ರೋ ಮಹಾನ್ಯದ್ಯಪಿ ಸ ಸ್ವಯಂ .
ತಥಾಪಿ ನಿತ್ಯೋಽಜನ್ಯತ್ವಾದ್ಭಾವಜ್ಞಾನಾತ್ಮಕಃ ಸ್ವಯಂ .. 139..
ಸ್ವಾಧಿಕಃ ಪೂಜ್ಯತೇ ಲೋಕೇ ಪೂಜಾ ಚ ಸ್ವಾಧಿಕೇ ಮತಾ .
ಸ್ವತೋಽಧಮೇ ಚ ತುಲ್ಯೇ ವಾ ಪೂಜಾ ನೈವ ವಿಧೀಯತೇ .. 140..
ನ ಶಿವಾದಧಿಕೋ ಯಸ್ಮಾದ್ವಿಶ್ವಾಧಿಕ ಇತಿ ಶ್ರುತಃ .
ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .. 141..
ಸ ಭೂಮಿಂ ವಿಶ್ವತೋ ವೃತ್ತಾ ಅತ್ಯತಿಷ್ಠದ್ಭಾಂಗುಲಂ .
ಪುರುಷ ಏವೇದಂ ಸರ್ವಂ ಯದ್ಭೂತಂ ಯಚ್ಚ ಭವ್ಯಂ .. 142..
ಉತಾಮೃತತ್ವಸ್ಯೇಶಾನೋ ಯದನ್ನೇನಾತಿರೋಹತಿ .
ಏತಾವಾನಸ್ಯ ಮಹಿಮಾ ಅತೋಜ್ಯಾಯಾಂಶ್ಚ ಪುರುಷಃ .. 143..
ಪಾದೋಽಸ್ಯ ವಿಶ್ವಾಭೂತಾನಿ ತ್ರಿಪಾದಸ್ಯಾಮೃತಂ ದಿವಿ .
ತ್ರಿಪಾದಾರ್ಧ್ವ ಉದೈತ್ಪುರುಷೋ ದೇವದೇವೋತ್ತೋಮೋತ್ತಮಃ .. 144..
ಪುರುಷೋ ವೈರುದ್ರ (ಇತ್ಯೇವ) ಶ್ರುತಿರೇಷಾ ಯತೋ ಮತಾ .
ಯೋ ರುದ್ರೋಽಗ್ನಾವಪ್ನು ರುದ್ರೋ ಯೋ ರುದ್ರಸ್ತೋಷಧೀಷ್ಟಪಿ .. 145..
ಯೋ ವಿಶ್ವಾ ಭುವನಾನ್ಯೇಕೋ ವಿವೇಶ ಸ ಪರಾತ್ಪರಃ .
ವಿಶ್ವಂ ಭೂತಂ ಚ ಭುವನಂ ಚಿತ್ರಂ ಚ ಬಹುಧಾ ತು ಯತ್ .. 146..
ತಜ್ಞಾತಂ ಜಾಯಮಾನಂ ಚ ರುದ್ರಾದ್ರುದ್ರಾತ್ಮಕಂ ವಿದುಃ .
ಋಚೋ ಯಜೂಂಷಿ ಸಾಮಾನಿ ರುದ್ರಾದೇವ ಹಿ ಜಜ್ಞಿರೇ .. 147..

ಛಂದಾಂಸಿ ಜಜ್ಞಿರೇ ರುದ್ರಾಜ್ಜಜ್ಞಿರೇ ವಿವಿಧಾಃ ಪ್ರಜಾಃ .
ಸೋಮೋ ಮತ್ತಾನಾಂ ಜನಿತಾ ಸೋಮೋ ಹಿ ಜನಿತಾ ದಿವಃ .. 148..
ಸಶೈಲಾಯಾಃ ಪೃಥಿವ್ಯಾಶ್ಚ ಜನಿತಾ ಸೋಮ ಏವ ಹಿ .
ಅಗ್ನೇಶ್ಚ ಜನಿತಾ ಸೋಮೋ ನಾನ್ಯಸ್ಯ ಜನಿತಾ ಧ್ರುವಂ .. 149..
ಸೂರ್ಯಾಣಾಂ ಜನಿತಾ ಸೋಮೋ ದ್ವಾದಶಾನಾಮಪಿ ಪ್ರಭುಃ .
ಚಂದ್ರಸ್ಯ ಜನಿತಾ ಸೋಮಃ ಕಲಾನಾಂ ಜನಿತಾ ತಥಾ .. 150..
ರುದ್ರಸ್ಯ ಜನಿತಾ ಸೋಮೋ ಯಮಸ್ಯ ವರುಣಸ್ಯ ಚ .
ವಿಷ್ಣೋಶ್ಚ ಜನಿತಾ ಸೋಮೋ ಬ್ರಹ್ಮಣಃ ಪವನಸ್ಯ ಚ .. 151..
ನದೀನಾಂ ಜನಿತಾಂ ಸೋಮಃ ಸಮುದ್ರಾಣಾಮಪಿ ಪ್ರಭುಃ .
ಮನಸೋ ಜನಿತಾ ಸೋಮಃ ಸ್ಕಂದಂಸ್ಯ ಗಣಪಸ್ಯ ಚ .. 152..
ಆಕಾಶನ್ಯಾಪಿ ಜನಿತಾ ಚೌಷಧೀನಾಮಪಾಮಪಿ .
ಬ್ರಹ್ಮಣೋ ರುದ್ರಮಭ್ಯರ್ಚ್ಯಮನಭ್ಯರ್ಚ್ಯ ತು ಯೋ ಭ್ರಮಾತ್ .. 153..
.. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ಷಂ ಸೋಮರುದ್ರಾರ್ಚನಮಹತ್ವಂ
ಸಂಪೂರ್ಣಂ ..
-.. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 14 . 135-153..
-.. shrIshivarahasyam ugrAkhyah saptamAMshaH . adhyAyaH 14 . 135-153 ..
Encoded and proofread by Ruma Dewan

—
Skandaproktam Somarudrarchanamahattvam

pdf was typeset on April 28, 2024

—
Please send corrections to sanskrit@cheerful.com

